



இலங்கை கடற்படையினரால் கைது செய்யப்பட்டுள்ள

தமிழ்நாட்டு மீனவர்கள் 37 பேரை உடனடியாக விடுவித்த நடவடிக்கை எடுத்தீவீர்!

ஒன்றிய வெளியுறவுத்துறை அமைச்சருக்கு - முதல்வர் மு.க.ஸ்டாலின் கடிதம்!

சென்னை, அக்.31- இலங்கைக் கடற்படையினரால் கைது செய்யப்பட்டுள்ள தமிழ்நாட்டைச் சேர்ந்த 37 மீனவர்களையும் அவர்களது 5 மீன் பிடிப் படகுகளையும் உடனடியாக விடுவிக்க நடவடிக்கை எடுக்கக்கோரி ஒன்றிய வெளியுறவுத்துறை அமைச்சர் டாக்டர். எஸ். ஜெய்சங்கர் அவர்களுக்கு, தமிழ்நாடு முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.



அக்கடிதத்தில், தமிழ்நாட்டைச் சேர்ந்த 37 மீனவர்கள், IND TN10MM985, IND TN10MM915, IND TN10MM717, IND TN10MM917 மற்றும் IND TN10MM972 ஆகிய பதிவு எண்களைக் கொண்ட மீன்பிடி படகுகளில் மீன்பிடிக்கச் சென்ற நிலையில், 28.10.2023 அன்று இலங்கை கடற்படையினரால் கைது செய்யப்பட்டுள்ளதாகவும், இம்மீனவர்கள் மீன்பிடித் தொழிலை மட்டுமே வாழ்வாதாரமாக கொண்டுள்ளதாகவும், குறிப்பிட்டுள்ள முதலமைச்சர் அவர்கள், இவ்வாறான தொடர்ச்

சியான கைதுகள் மீனவ சமூகத்தினரிடையே மிகுந்த மன உளைச்சலையும், வேதனையையும் ஏற்படுத்துவதாகவும் குறிப்பிட்டுள்ளார். இலங்கைக் கடற்படையினர் இத்தகைய செயல்கள் தமிழ்நாட்டின் மீனவ சமுதாயத்தினரிடையே மன அழுத்தத்தையும் அச்ச உணர்வையும் ஏற்படுத்தியுள்ளது. தமிழ்நாட்டு மீனவர்கள் தங்களது கோரிக்கைகள் ஏற்கப்படாமல் போவதாக உணர்கிறார்

கள் என்று தெரிவித்துள்ள முதலமைச்சர் அவர்கள், நம் மீனவர்களின் உரிமைகளுக்காக ஒன்றிய அரசு மேலும் வலுவாகக் குரல் கொடுக்க வேண்டும் என்றும், அவர்களின் பாதுகாப்பினை உறுதி செய்திடும் வகையில் பேச்சுவார்த்தை மேற்கொள்ள வேண்டும் என்றும் தாம் விரும்புவதாகக் குறிப்பிட்டுள்ளார். பாக் வளைகுடா பகுதியில் நமது மீனவர்களின் பாரம்பரிய மீன்பிடி உரிமைகளை பாதுகாக்க வேண்டும் என்ற கோரிக்கையை தாம் மீண்டும் வலியுறுத்த விரும்புவதாகவும் குறிப்பிட்டுள்ளார்.

2023 அக்டோபர் மாதத்தில் மட்டும் தமிழ்நாட்டைச் சேர்ந்த 64 மீனவர்கள் கைது செய்யப்பட்டுள்ளதோடு, 10 மீன்பிடிப் படகுகள் இலங்கைக் கடற்படையினரால் பறிமுதல் செய்யப்பட்டுள்ளதாகத் தெரிவித்துள்ள முதலமைச்சர் அவர்கள், மீனவர்கள் இதுபோன்று கைது செய்யப்படுவது தடுத்து நிறுத்தப்பட வேண்டும் என்றும், இலங்கைக் கடற்படையினரால் பறிமுதல்

செய்யப்பட்ட படகுகள் விடுவிக்கப்பட வேண்டும் என்று தொடர்ந்து கோரிக்கை விடுக்கப்பட்டு வரும் நிலையில் தமிழ்நாட்டு மீனவர்கள் தொடர்ந்து கைது செய்யப்படுவது தடை யின்றி தொடர்வதாக வேதனையுடன் சுட்டிக்காட்டியுள்ளார்.

எனவே, இதற்கு முற்றுப்புள்ளி வைத்திடும் வகையில், இனியும் காலம் தாழ்த்தாமல் உடனடியாக உரிய நிலையான தூதரக வழிமுறைகளை மேற்கொள்ள வேண்டும் என்று தமிழ்நாட்டு மக்கள் சார்பில் மீண்டும் வலியுறுத்திக் கேட்டுக்கொள்வதாகத் தெரிவித்துள்ள முதலமைச்சர் அவர்கள், இலங்கைக் கடற்படையினரால் சிறைபிடிக்கப்பட்ட அனைத்து மீனவர்களையும், மீன்பிடிப் படகுகளையும் உடனடியாக விடுவிக்க உரிய நடவடிக்கை மேற்கொள்ள வேண்டும் என்று ஒன்றிய வெளியுறவுத்துறை அமைச்சர் அவர்களை வலியுறுத்திக் கேட்டுக்கொண்டுள்ளார்.



13 மொழிகளில் பரவி வரும்

பண்புடைத் தலைவரின் நேர்காணல் !

“ஈ டிவி பாரத்” செய்தித் தளத்திற்கு நமது முதல்வர் மு.க.ஸ்டாலின் அவர்கள் 29.10.2023 அன்று வழங்கியுள்ள நேர்காணல், இந்திய தேசிய இனங்களின் 12 மொழிகளிலும், ஆங்கிலத்திலும் வெளியாகி, தெற்கிலும் - வடக்கிலும், கீழ்க்கிலும் - மேற்கிலும், திராவிட இயக்கத் தலைவரின் தெளிவான கருத்துகள் பரவி, பரவலான தாக்கத்தை ஏற்படுத்தி உள்ளன.

“ஈ டிவி பாரத்” என்ற காணொலி செய்திச் செயலி (video news app) ராமோஜி குழுமத்தைச் சேர்ந்தது. இது இந்தியாவின் அனைத்து மாநிலங்களிலும் - 12 இந்திய மொழிகளில் மற்றும் ஆங்கிலத்தில், எல்லா நாட்களிலும், எல்லா நேரமும் (24 x 7) செய்திகளைக் கொண்டு செல்லும் புகழ் பெற்ற நிறுவனம் ஆகும்.

நமது கழகத் தலைவர், அந்த செய்தி நிறுவனத்திற்கு வழங்கியிருக்கும் நேர்காணலில், திராவிட மாதல் அரசின் செயல் திட்டங்களில் தொடங்கி, மத வாதம் - மத நல்லிணக்கம், வெறுப்பு அரசியல் - பன்முகத் தன்மை, தேசிய அரசியலில் தி.மு.க.வின் பங்களிப்பு, டிஜிட்டல் மற்றும் சோஷியல் மீடியாக்களில் பா.ஜ.க.வின் வாய்ப் பரப்புகரைகள், இந்தத் திணிப்பு எதிர்ப்பு என்று பல்வேறு கருத்து விளக்கங்களைத் தெளிவு படுத்தி உள்ளார். மேலும், “மு.க.ஸ்டாலினுக்கும் தன் உயரம் நன்றாகத் தெரியும்” என்ற தனது எண்ணத்தையும் வெளிப்படுத்தி, சில ஊகங்களுக்கும் முற்றுப் புள்ளி வைத்துள்ளார்.

13 மொழிகளில் வெளியாகி இருக்கும் கழகத் தலைவரின் நேர்காணல், ஒரு தனிமனிதக் குரலாக அல்லாமல், பவள விழா காணும் மாபெரும் மக்கள் இயக்கத்தின் குரலாக - தென் திசையின் நிரந்தர தீபமாக திராவிடத்தின் குரலாக, செவி மடுத்துத் தீவிரமாகக் கேட்கப்படுகிறது. நமது இயக்கத்தைத் தொடர்ந்து பார்த்துப் பழகி வருபவர்களுக்கு, தலைவரின் இந்த நேர்காணலையும், இது 13 மொழிகளில் வெளியாகி உள்ளதையும், அதனால் ஏற்பட்டிருக்கும் தாக்கத்தையும், சாதாரண மாகக் கடந்து போய்விட முடியாது.

நமது இயக்கத்தின் வளர்ச்சியில், தொடக்க காலத்தில் ஒரு கடடம் இருந்தது. அப்போதெல்லாம் அறிஞர் அண்ணா அவர்களின் நீண்ட எழுச்சி உரைகளை, சில ஏடுகள் அப்படியே வெளியிட்ட தயங்கீன. கூட்டத்தில் “ அண்ணாதுரையுள் சீரானார் (Annadurai also spoke) ” என்றுதான் ஒருவரிச் செய்தியாக வெளியிட்டன. கலைஞரும், நாவலரும், பேராசிரியரும் என மற்ற முன்னணியினரின் உரை எதுவும் - பல்லாயிரவர் கூடிய பொதுக் கூட்டங்களில் அந்த உரைகள் நிகழ்த்தப் பட்டாலும் - ஏடுகள் வெளியிட முன்வர வில்லை. அந்த அளவுக்கு ஒவ்வாமையும், வெறுப்பும் உச்சி மீதேறி உட்கார்ந்திருந்த காலகட்டம் அது.



“ சில பத்திரிகை அதிபர்கள், ஆதிக்கபுரியினர் பார்வையில் கெட்ட வார்த்தையாகப் பட்ட பெயர் கருணாநிதி என்பது!” என்று கலைஞர் அவர்களே எழுதியிருக்கிறார்.

தமிழ்நாடு சட்டப் பேரவையில், 15 என்பது 50 என்று பெருசியதற்குப் பிறகும், ‘இவை கண்ணீர் துளிகள் தானே, விறைந்து காய்ந்து வெற்றிப் போகும்’ என்று பத்திரிகைகள் சில, பகற்களவில் செயற்கைப் பரவல் கொண்டன. தமிழ்நாட்டுக் குள்ளேயே இப்படி இருந்தது என்றால், இந்திய அளவில் குறிப்பாக, வட இந்தியாவில் நமது கட்சி தொடர்பான அனுகுமுறை அப்போதெல்லாம் எப்படி இருந்திருக்கும் என்று விளக்கித் தேவை இல்லை.

1962ல் அண்ணா அவர்கள் மாநிலங்களவை உறுப்பினராகி, தனது கண்ணீர் பேச்சில் (1962, ஏப்ரல்) , கற்றோரைக் கவர்ந்தீர்க்கும் ஆங்கிலத்தில், “I consider that the Dravidians have got something concrete, something distinct, something different to offer to the Nation at large. Therefore it is that we want self determination” என்று பிரகடனம் செய்ததற்குப் பிறகு, வட இந்திய அரசியல் மற்றும் பத்திரிகை உலகம், அண்ணாவையும், கழகத்தையும் கூர்ந்து கவனிக்கத் தொடங்கியது.

‘The Illustrated weekly of India’ என்ற ஆங்கிலத்தில் அகில இந்திய அளவில் புகழ் பெற்ற இதழின் ஆசிரியர் ஏ.எஸ்.ராமன், அறிஞர் அண்ணா அவர்களுடன் நேர்காணல் நடத்தினார். அது 19.9.1965 அன்று அந்த இதழில் வெளியானது. 1965ல் தமிழ்நாடு மாணவர்களின் இந்த ஆதிக்க எதிர்ப்புப் போராட்டத்தின் மூலம் - கலைஞர் உள்ளிட்டோர் தேசப் பாதுகாப்புச் சட்டத்தின் கீழ் (Defence of India Rules) கைது செய்யப்பட்டு, சிறையில் அடைக்கப் பட்டதால், கழகத்தின் மேல் அகில இந்தியக் கவனம் கெட்டிப் பட்டது. அதன் விளைவாகவே, ஏ.எஸ்.ராமன், அறிஞர் அண்ணா அவர்களுடன் நேர்காணல் நடத்தினார்.

அந்த நேர்காணலில், “நாங்கள் பிராமணியத்தை எதிர்க்கிறோம், பிராமணிகளை அல்ல - கழகத்தில் பெருநாளாகும் கொள்ளி வருவாரானால், கழகத்திற்கு அது உயர்வான உருநாளாகும் (Great Day) :” என்றும்; இந்த ஆதிக்க எதிர்ப்புக்கான ஆறு காரணங்களாக, “ First, Hindi in the context of South India is untenable. Secondly, it represents the tyranny of the majority, Thirdly, it will reduce the South Indians to the status of secondclass citizens.” என்று அடுக்கடுக்காக அண்ணா எடுத்துரைத்ததும்; அகில இந்திய அளவில் பரபரப்பை உருவாக்கிற்று.

அறிஞர் அண்ணா அவர்களின் மறைவுக்குப் பின்னர் கலைஞர் அவர்கள் முதல் வராகப் வாயுப்பேற்றதற்குப் பிறகு; The Hindu, The Mail, Hindustan Times, Amirdha Bazaar Patrika, Statesman, The Indian Express, போன்ற ஆங்கில நாளேடுகள் மெல்ல மெல்ல ஆனால் உறுதியாக, கழகத்துடனும், கலைஞருடனும், நல்லெண்ண அடிப்படையிலான தொடர்புகளை உருவாக்கிக் கொள்ள ஆரம்பித்தன. கலைஞர் - பத்திரிகையாளர் நேர்காணல்கள் சொற்கவை, பொருட்கவை, நகைச்சுவை நிரம்பி சுவாரசியமானவை. கழகத்தின் சார்பில் பத்திரிகைத் தொடர்புகளை ஒருங்கிணைத்து, உயர்த்துவதற்குப் பெரு முயற்சி மேற்கொண்டவர் மறைந்த முரசொலி மாறன் அவர்கள் ஆவார்.

வெகு மக்கள் ஆதரவுடன் கழகம், நாடாளுமன்றத்திலும், மாநிலங்களவையிலும் உறுப்பினர் எண்ணிக்கையைப் பெருக்கிக் கொண்டு, அகில இந்திய அரசியலில் ஈடுபாடு கொள்ளத் தொடங்கி, அகில இந்தியக் கட்சிகளுடன் கூட்டணி அமைத்து, வெற்றி பெற்று, ஒன்றிய அமைச்சரவையில் பங்குபெற ஆரம்பித்தது முதல், பத்திரிகைகள் - ஊடகங்கள் ஆகியவற்றுடனான நல்லெண்ணத் தொடர்பும், ஆக்கபூர்வமான உறவும், வலுவடைந்து வளர்ந்து வருகின்றது.

அத்தகைய வளர்ச்சியின் அடையாளம்தான், “ஈ டிவி பாரத்”, கழகத் தலைவர் மு.க.ஸ்டாலின் அவர்களுடன் நடத்திய நேர்காணலும், அந்த நேர்காணலை 13 மொழிகளில் விரிவாக வெளியிட்டதுள்ள பால்கும் ஆகும். அறிஞர் அண்ணா, கலைஞர் ஆகியோர் பத்திரிகைகளுடனான உறவை, கருத்துச் சுதந்திர கவனத்துடன், பேணிப் பாதுகாத்து வந்ததை சிறு வயது முதற்கொண்டு நேரில் கண்டு, பயிற்சி கொண்டவர் முதல்வர் மு.க.ஸ்டாலின். அவர் அதை மேலும் செய்மைப்படுத்தி, இயக்கத்தின் நலனுக்கும், தமிழ் நாட்டின் பண்பு குறையா மேம்பாட்டுக்கும் வழி வகுத்து வருகிறார் என்பது கண்கூடு !

: கி. இராஜமாணிக்கம் :



திருநெல்வேலி மாவட்டத்தில் மின்சாரம் தாக்கி

உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதலமைச்சர் மு.க.ஸ்டாலின் அறிவிப்பு!

சென்னை, அக். 31-

திருநெல்வேலி மாவட்டம், அம்பாசமுத்திரம் வட்டம், அயன்சிங்கம்பட்டி கிராமம், மடத்துத் தெரு பகுதியைச் சேர்ந்த பேச்சிமுத்து (வயது 55) மற்றும் பேரின்பராஜா ஆகிய இருவரும் 28.10.2023 அன்று இரவு ஜமீன்சிங்கப்பட்டியிலுள்ள தங்களது வயலுக்கு நீர் பாய்ச்ச வாய்க்காலில் இறங்கி மடையைத் திறக்க முயன்ற போது எதிர்பாராத விதமாக விலங்குகள் வருவதை தடுப்பதற்கு அமைக்கப்பட்டிருந்த மின்சார வலையில் சிக்கி மின்சாரம் தாக்கி இருவரும் உயிரிழந்தனர்

என்ற துயரமான செய்தியினைக் கேட்டு மிகுந்த வேதனையடைந்தேன்.

உயிரிழந்தவர்களின் குடும்பத்தினருக்கும், அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு அவர்களது குடும்பத்தினருக்கு தலா ஒரு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

இவ்வாறு முதல்வர் மு.க. ஸ்டாலின் அவர்கள் வெளியிட்டுள்ள அறிக்கையில் கூறியுள்ளார்.

கலைஞர் நகர்ப்புற மேம்பாட்டுத் திட்டத்தின் கீழ்

ஆண்டுதோறும் ஆயிரம் கோடி ரூபாய் ஒதுக்கீடு!

அமைச்சர் கே.என்.நேரு தகவல்!

நாமக்கல், அக். 31- நாமக்கல் மாவட்டம், குமாரபாளையம் நகராட்சியில் கலைஞர் நகர்ப்புற மேம்பாட்டுத் திட்டத்தின் கீழ் ரூ.2.78 கோடி மதிப்பீட்டில் புதிதாக கட்டப்பட்டிருள்ள தினசரி சந்தை திறப்பு விழா நடைபெற்றது. விழாவில் நாமக்கல் மாவட்ட ஆட்சித்தலைவர் மருத்துவர் சு.உமா தலைமை தாங்கினார்.



வனத்துறை அமைச்சர் மருத்துவர் மா.மதிவேந்தன், ஈரோடு பாராளுமன்ற உறுப்பினர் அ.கணேசமூர்த்தி, நாமக்கல் மேற்கு மாவட்டக் கழகச் செயலாளரும், நகரமைப்பு மண்டல திட்டக் குழு உறுப்பினருமான எஸ். எம்.மதுரா செந்தில் ஆகியோர் முன்னிலை வகித்தனர். இந்திழச்சியில் நகராட்சி நிர்வாகத் துறை அமைச்சர் கே.என்.நேரு கலந்துகொண்டு குமாரபாளையம் நகராட்சியில் கலைஞர் நகர்ப்புற மேம்பாட்டுத் திட்டத்தின் கீழ் ரூ.2.78 கோடி மதிப்பீட்டில் புதிதாக கட்டப்பட்டுள்ள தினசரி சந்தையை திறந்து வைத்து தெரிவித்ததாவது,

தமிழ்நாடு முதலமைச்சர் மு.க.ஸ்டாலின் அவர்களின் ஆணைக்கிணங்க நாமக்கல் மாவட்டத்தில் கடந்த மாதம்

ரூ.854.37 கோடி மதிப்பீட்டில் இராசிபுரம் கட்டுக்குடி நீர் திட்டப் பணிகள் தொடங்கிவைக்கப்பட்டது. மேலும் நாமக்கல் பேருந்து நிலையம், புதிய மார்க்கெட் அமைத்தல் உள்ளிட்ட பல்வேறு பணிகளுக்கு கடந்த இரண்டரை ஆண்டுகளில் தமிழ்நாடு முதலமைச்சர் அவர்கள் நாமக்கல் மாவட்டத்திற்கு ரூ.1,600 கோடி நிதி ஒதுக்கீடு செய்துள்ளார். நகரப் பகுதிகளில் பேருந்து நிலையம், குடிநீர் வசதி, சந்தை உள்ளிட்ட பொதுமக்களின் அடிப்படை வசதிகளை நிறைவேற்ற நடவடிக்கைகள் நகராட்சி நிர்வாகத் துறைக்கு ஒவ்வொரு ஆண்டும் ரூ.24 ஆயிரம் கோடி நிதி ஒதுக்கீடு செய்யப்படுகிறது. இதில் அலுவலர்களுக்கான உதியம் போக ரூ.18 ஆயிரம் கோடி மக்கள் வளர்ச்சித் திட்டப் பணிகளுக்காகவே செலவழிக்கப்படுகிறது.

தமிழ்நாடு சட்டமன்றத்தில் அறிவிக்கப்படுகின்ற துறை சார்ந்த அறிவிப்புகள் 3 மாத காலத்திற்குள் பொதுமக்களின் பயன்பாட்டிற்கு கொண்டுவரப்பட வேண்டும் என்று தமிழ்நாடு முதலமைச்சர் அவர்கள் உத்தரவிட்டுள்ளதன் அடிப்படையில் உடனடியாக அரசாணைகள் வெளியிட்டு அதற்கான நிதி ஒப்பளிப்பு செய்து பணிகள் நடைபெற்று வருகிறது.

நகரப் பகுதிகளில் வளர்ச்சித் திட்டப் பணிகளை நிறைவேற்றி கலைஞர் நகர்ப்புற மேம்பாட்டுத் திட்டத்தின் கீழ் ஆண்டுதோறும் ஆயிரம் கோடி ரூபாய் ஒதுக்கீடு செய்யப்படுகிறது. இத்திட்டத்தின் கீழ் தமிழ்நாட்டில் உள்ள 21 நகராட்சிகள், 490 நகராட்சிகள், 138 பேரூராட்சிகளில் வளர்ச்சித் திட்டப் பணிகள் மேற்கொள்ளப்பட்டு வருகின்றன.

குமாரபாளையம் நகராட்சியில் கலைஞர் நகர்ப்புற மேம்பாட்டுத் திட்டத்தின் கீழ் ரூ.278.24 இலட்சம் மதிப்பீட்டில் புதிதாக கட்டப்பட்டுள்ள தினசரி சந்தையை திறந்து வைக்கப்பட்டுள்ளது. இந்த தினசரி சந்தை 2,188 சதுர மீட்டர் பரப்பளவில் 6 நிரந்தர கடைகளும், 155 தற்காலிக கடைகளும், 1 சிறுநண்டியடிகம், 1 பெண்கள் ஓய்வறை, 1 கிடங்கு, 1 பாது

காவலர் அறை மற்றும் 2 கழிப்பறை உட்பட பல்வேறு வசதிகளுடன் கட்டப்பட்டுள்ளது.

குமாரபாளையம் நகராட்சியில், தமிழ்நாடு முதலமைச்சர் அவர்கள் ஆட்சி பொறுப்பு பேற்றவுடன் பல்வேறு வளர்ச்சித் திட்டப் பணிகள் சிறப்பாக நிறைவேற்றப்பட்டு வருகிறது. அதன் அடிப்படையில் கலைஞர் நகர்ப்புற மேம்பாட்டுத் திட்டத்தின் கீழ் ரூ.245.20 இலட்சம் மதிப்பீட்டில் 23 எண்ணிக்கை 1.83 கி.மீ. மண் சாலையினை தார் சாலைகளாக மாற்றும் பேவர் பிளாக் சாலைகள் அமைக்கும் பணி, ரூ.192.00 இலட்சம் மதிப்பீட்டில் அறிவுசார் மையம் கட்டும் பணி, ரூ.2.00 இலட்சம் மதிப்பீட்டில் பூங்கா அமைத்தல் உள்ளிட்ட பல்வேறு பணிகள் முடிக்கப்பட்டுள்ளன.

கலைஞர் நகர்புற மேம்பாட்டுத் திட்டத்தின் கீழ் ரூ.738.00 இலட்சம் மதிப்பீட்டில் புதிய பேருந்து நிலையம் கட்டும் பணி, ரூ.360.00 இலட்சம் மதிப்பீட்டில் புதிய வாரிசுசந்தை கட்டும் பணி, தூய்மை இந்தியா திட்டம் (நகர்புறம்) 2.0 திட்டத்தின் கீழ் ரூ.1630.00 இலட்சம் மதிப்பீட்டில் 6 எம்எல்டி, கழிவுநீர் 20 கே.எல்.டி கசடு கழிவுநீர் சுத்தி

ஒகைக்கல்லில் நீர்வரத்து

4 ஆயிரம் கனஅடியாக சரிவு!

பென்னாகரம், அக்.31- கர்நாடக மாநிலத்தில் உள்ள கபினி, கிருஷ்ணராஜாசாகர் அணைகளில் இருந்து தண்ணீர் திறப்பு மற்றும் காவிரி நீர்ப்பிடிப்பு பகுதிகளில் பெய்யும் மழையை பொறுத்து தருமபுரி மாவட்டம் ஒகைக்கல்லுக்கு நீர்வரத்து அதிகரிப்பதும், குறைவதுமாக உள்ளது. தற்போது காவிரி நீர்ப்பிடிப்பு பகுதிகளில் மழை குறைந்ததால் ஒகைக்கல்லில் கடந்த 9 தினங்களாக நீர்வரத்து வினாடிக்கு 5 ஆயிரம் கன அடியாக நீடித்து வந்தது. இந்த நிலையில் நேற்று காலை ஒகைக்கல்லுக்கு நீர்வரத்து மேலும் சரிந்து 4 ஆயிரம் கனஅடியாக குறைந்து வந்து கொண்டிருக்கிறது.

கரிப்பு நிலையம் அமைத்தல் உள்ளிட்ட பணிகளுக்கு ஒப்பந்தப்புள்ளிகள் கோரப்பட்டுள்ளது. மேலும் குமாரபாளையம் நகராட்சிக்கு தேவையான அனைத்து வளர்ச்சித் திட்டப்பணிகளும் முதலமைச்சர் மு.க.ஸ்டாலின் அவர்களின் கவனத்திற்கு கொண்டு சென்று விரைவில் நிறைவேற்றப்படும் என நகராட்சி நிர்வாகத் துறை அமைச்சர் கே.என்.நேரு தெரிவித்தார்.

இந்நிழச்சியில் குமாரபாளையம் நகர மன்றத் தலைவரும், நகர வடக்கு திமுக செயலாளருமான த.விஜய்கண்ணன், துணை தலைவர் கோ.வெங்கடேசன், 14 வது வார்டு உறுப்பினர் வி.திபா, நகராட்சி நிர்வாக சேலம் மண்டல இயக்குநர் இரா. பூங்கொடி அருமைக்கண், குமாரபாளையம் நகராட்சி ஆணையாளர் ஆ.சரவணன், உள்ளாட்சி பிரதிநிதிகள் மற்றும் துறைசார்ந்த அலுவலர்கள் உட்பட பலர் கலந்து கொண்டனர்.

வண்டலூர் உயிரியல்

பூங்காவில்

வில்லங்குகளுக்கு

கூடுதல் பழங்கள்!

சென்னை, அக்.31- சென்னை வண்டலூரில் உள்ள அறிஞர் அண்ணா உயிரியல் பூங்காவில் ஏராளமான விலங்குகள், பறவைகள் உள்ளன. தற்போதைய நிலவரப்படி அங்கு 172 இனங்களைச் சேர்ந்த 2,368 உயிரினங்கள் உள்ளன. இங்குள்ள பெரும்பாலான விலங்குகளுக்கு பழங்கள் உணவாக வழங்கப்படுகின்றன.

இந்நிலையில் வண்டலூர் உயிரியல் பூங்காவில் உள்ள விலங்குகளுக்கு உணவாக கூடுதலாக பழங்கள் வழங்கப்பட உள்ளன. இதுகுறித்து வண்டலூர் உயிரியல் பூங்கா அதிகாரிகள் கூறியதாவது:- வண்டலூர் உயிரியல் பூங்காவில் விலங்குகளுக்கு பழங்களை உணவளிப்பதற்காக தனியாக பழத்தோட்டம் உள்ளது. விலங்குகளுக்கு கூடுதல் பழங்களை உணவாக வழங்குவதற்காக பழத்தோட்டத்திலே அதிகமாக பழ மரங்கள் நடப்பட்ட உள்ளன என்றார்.



தேவர் திருமகனார் பசும்பொன் முத்துராமலிங்கத் தேவருக்கு அஞ்சலி செலுத்த வருகைதந்த முதல்வர் மு.க.ஸ்டாலின் அவர்களுக்கு சிவகங்கை மாவட்டம் திருப்புவனத்தில் சிவகங்கை மாவட்டக் கழகத்தின் சார்பில் அமைச்சரம் மாவட்டக் கழகச் செயலாளருமான கே.ஆர்.பெரியகருப்பன் தலைமையில் கழக நிர்வாகிகள் சிறப்பான வரவேற்பளித்தனர்.